



SKEMA SOLIDARJETÀ MAL-VITTM I TAD-DROGA

SKEMA TA' FINANZJAMENT GĦALL-BENESSERE TA'
PERSUNI LI WAQĠU VITTM I TAL-ABBUŻ MID-DROGA.

GWIDA GĦALL-ISKEMA

NOVEMBRU, 2021



GVERN TA' MALTA
MINISTERU GĦALL-ĠUSTIZZJA
U L-GOVERNANZA



GVERN TA' MALTA
MINISTERU GĦALL-INTERN,
IS-SIGURTÀ NAZZJONALI
U L-INFURZAR TAL-LIĠI



LESAs
Local Enforcement System Agency

PARTI A | INFORMAZZJONI ĠENERALI DWAR L-ISKEMA

1. INTRODUZZJONI
 - 1.1. GĦAN
2. ALLOKAZZJONI TA' BUDGET
3. FEJN U META TAPPLIKA

PARTI B | ELIĠIBILTÀ U KRITERJI TA' GHOTI

4. KRITERJI TA' ELIĠIBILTÀ
5. KRITERJI TA' ESKLUŻJONI
6. KRITERJI TA' GHOTI

PARTI Ċ | REGOLI TA' FINANZJAMENT

7. FINANZJAMENT
 - 7.1. KEMM SE JKUN IL-FINANZJAMENT ALLOKAT GĦALL-PROĠETT?
 - 7.2. X'INHJA R-REGOLA TA' ALLOKAZZJONI GĦALL-PROĠETT TAHT L-ISKEMA?
 - 7.3. X'INHUMA L-OBBLIGI TA' RAPPURTAĠĠ GĦAL DIN L-ISKEMA TA' FINANZJAMENT?
 - 7.4. B'LIEMA MANJERA SE JIĠI EŻEGWIT L-IŻBORŻAR?
8. SPEJJEŻ INELIĠIBBLI
9. L-EBDA FINANZJAMENT DOPPJU

PARTI D | PROĊEDURI

10. ELIĠIBILTÀ, EVALWAZZJONI U PROĊEDURA TA' GHOTI.
11. QBIL DWAR L-GHOTI
12. ŻBORŻAR
 - 12.1. IR-RAPPORT FINALI U FINANZJARJU
 - 12.2. RIFUŻJONI TA' HLAS JEKK PROĠETT MA JIHWETTAQX
13. AWDITJAR U MONITERAĠĠ
14. PROTEZZJONI TAD-DATA
15. LINJA TAŻ-ŻMIEN

ANNES I | L-IŻVILUPP TA' PROĠETT TAJJEB TAHT L-ISKEMA

PARTI A: INFORMAZZJONI ĠENERALI DWAR L-ISKEMA MIFTUĦA GĦALL-ORGANIZZAZZJONIJIET VOLONTARJI LI HUMA RREĠISTRATI.

1 | INTRODUZZJONI

Solidarjetà mal-Vittmi tad-Droga hija inizzjattiva ta' finanzjament immedija mill-Ministeru għall-Ġustizzja u l-Governanza u l-Ministeru għall-Intern, is-Sigurtà Nazzjonali u l-Infurzar tal-Liġi, immirata għal Għaqdiet Volontarji li b'xi mod jistgħu jkunu ta' għajnuna għal persuni li jabbużaw mid-droga.

1.1 | GĦAN

Il-Gvern huwa mpenjat li jkompli jerfa' r-responsabilitajiet tiegħu u jkompli jsaħħaħ l-għajnuna li jagħti lill-persuni maħkuma mill-abbuż tad-droga. L-għan ta' din l-iskema hija biex tintwera solidarjetà mal-vittmi ġenwini tad-droga li ma jistħoqqilhom xejn għajr għajnuna sabiex joħroġu minn dan il-vizzju kiefer u jerġgħu jqumu fuq saqajhom kif ukoll isibu posthom lura fis-soċjetà. Lffinanzjata minn fondi li nġabru minn reati konnessi ma' traffikar u abbuż mid-droga, din l-iskema għandha l-għan biex toffri għajnuna lill-għaqdiet volontarji u tteġġiġhom biex jimplimentaw proġetti/attivitajiet li permezz tagħhom jgħaddu messagg' pożittiv ta' kuragg' u tama lil persuni vittmi mill-abbuż tad-droga.

2 | ALLOKAZZJONI TA' BUDGET

Din l-iskema hija intiża għal dawk l-inizzjattivi proposti minn Għaqdiet Volontarji li b'xi mod jistgħu jkunu ta' għajnuna lil persuni maħkuma mill-abbuż tad-droga. L-iskema se tiffinanzja l-ispiza totali tal-proġetti sa massimu ta' €5,000 inkluż il-VAT. L-iskema tipprovdi li parti mis-somma tingħata bil-quddiem mal-iffirmar tal-ftehim taħt l-iskema u l-kumpliment jingħataw biss meta jiġi ppreżentat rapport finali tal-proġett jew attività li tkun saret, liema rapport irid jinkludi evidenza li l-avveniment verament seħħ. L-ammont tal-allokkazzjoni ser jiġi determinat kf ġej:

- Proġetti sa massimu ta' €2,500 inkluż il-VAT ser jingħataw 60% tal-ispiza totali mal-iffirmar tal-ftehim taħt l-iskema u 40% ser jingħataw mar-rapport finali

-Proġetti sa massimu ta' €5,000 inkluż il-VAT ser jingħataw 75% tal-ispiza totali mal-iffirmar tal-ftehim taħt l-iskema u 25% ser jingħataw mar-rapport finali

3 | FEJN U META TAPPLIKA

Applikazzjonijiet elettronici għandhom ikunu sottomessi sa nofsinhar ta' nhar il-Ġimgħa 3 ta' Diċembru 2021. Applikazzjonijiet elettronici għandhom jiġu sottomessi biss fil-portal tal-VO funding www.vofunding.org.mt minn nhar il-Ġimgħa 12 ta' Novembru 2021.

Applikazzjonijiet li ma jsirux permezz ta' dan is-sit elettroniku ma jiġux aċċettati.

PARTI B: ELIĠIBBILTÀ U KRITERJI TA' GĦOTI

4 | APPLIKANTI ELEĠIBBLI

Ġhaqdiet Volontarji li b'xi mod jistgħu jkunu ta' għajnuna għal persuni li jabbużaw mid-droga.

Mal-applikazzjoni, organizzazzjonijiet għandhom:

- i. Ikunu rreġistrati uffiċjalment bħala Organizzazzjonijiet Volontarji mal-Kummissarju għall-Organizzazzjonijiet Volontarji
- ii. Iridu jkunu konformi mal-Att li jirregola l-Organizzazzjonijiet Volontarji (Kap 492 tal-Liġijiet ta' Malta) u l-Legizlazzjoni Sussidjara tiegħu sad-data tal-għeluq tal-applikazzjoni .
- iii. L-Organizzazzjoni Volontarja inkluż kull centru li topera minnu jistgħu jissottomettu iktar minn applikazzjoni elettronika waħda, sa massimu ta' erbgħa (4), iżda proġett wieħed (1) biss jiġi magħżul għal kull Organizzazzjoni Volontarja inkluż għal kull centru fi ħdana.
- iv. Jissottomettu proġetti li jridu jkunu implimentati sat-30 ta' Settembru 2022
- v. Jissottomettu l-informazzjoni kollha meħtieġa fil-punt tal-applikazzjoni diġitali
- vi. L-applikazzjoni għandha tinkludi d-data li matulha qiegħed jiġi propost li jseħħ il-proġett

5 | KRITERJI T'ESKLUŻJONI

- i. Applikazzjonijiet sottomessi minn organizzazzjonijiet li huma ddikjarati bħala mhux konformi mal-Att li jirregola l-Organizzazzjonijiet Volontarji (Kap 492 tal-Liġijiet ta' Malta) u l-Legizlazzjoni Sussidjara tiegħu fil-mument tal-applikazzjoni
- ii. Applikazzjonijiet mhux kompluti
- iii. Proposti li ma jilħqux l-għanijiet ta' din l-iskema
- iv. Proposti li diġa ngħataw finanzjament minn xi fond ieħor tal-UE jew fond nazzjonai fl-istess sena finanzjarja (ara wkoll paragrafu 9)
- v. Proġetti li jistgħu jsostnu lilhom infishom jew ta' natura intrinsikament kummerċjali

6 | KRITERJI TAL-GĦOTJA

L-applikazzjonijiet se jiġu evalwati skont il-kriterji li ġejjin:

- i. Rilevanza għall-għan ta' din l-inizjattiva
- ii. Koerenza u ritmu naturali fil-proposta
- iii. Il-Kwalita u d-Disinn tal-Proposta
- iv. Innovazzjoni u kreattività
- v. Vizibbiltà
- vi. Budget realistiku li jinkludi breakdown tal-ispejjeż kollha involuti. (N.B Entitajiet/Organizzazzjonijiet jistgħu japplikaw għal proġetti li jaqbzu l-budget allokati ta' €5,000 għaladarba dawn jiżvelaw l-ammont totali inkwestjoni u jindikaw b'mod ċar l-ispizi koperti mill-organizzazzjonijiet. Madankollu, l-iskema se tkopri biss l-allokkazzjoni sa massimu ta' €5,000 inkluż il-VAT. Spejjeż addizzjonali 'il fuq minn dan il-budget fuq dawn il-proġetti jridu jagħmlu tajjeb għalihom l-entitajiet/organizzazzjonijiet rispettivi).

PARTI Ċ: REGOLI GĦALL-FINANZJAMENT

7 | FINANZJAMENT

L-applikanti għandhom juru b'mod ċar l-ispejjeż li għandhom ikunu marbutin direttament mal-implimentazzjoni tal-proġett. Spejjeż elegibbli għandhom ikunu marbutin direttament mal-implimentazzjoni tal-proġett li qed ikun propost jew marbutin mad-disseminazzjoni addizzjonali u l-isfruttar tar-rizultati tal-proġett.

7.1 | KEMM SE JAMMONTA L-FINANZJAMENT ALLOKAT GĦALL-PROĠETT?

Se jkun qed jiġu allokati 100% tal-ispejjeż proposti elegibbli sa massimu ta' €5,000 inkluż il-VAT.

7.2 | X'INHĪ R-REGOLA TAL-ALLOKAZZJONI GĦAL PROĠETTI TAHT L-ISKEMA SOLIDARJETÀ MAL-VITTMĪ TAD-DROGA?

Il-budget ikun allokat ġaladarba dan ikun konsistenti mal-budget ipprezentat fl-applikazzjoni elettronika u marbut direttament mal-miżuri u l-attivitàjiet imniżżla fl-applikazzjoni elettronika.

7.3 | X'INHUMA L-OBBLIGI GĦAL DIN L-ISKEMA TA' FINANZJAMENT?

Għal kull proġett l-entità/l-organizzazzjoni għandha tagħti:

- i. Ġustifikazzjoni sħiħa tal-ispejjeż kollha (inklużi stimi u rapporti li janalizzaw l-offerti fejn ikun applikabbli), fatturi oriġinali, bejgħ f'kontanti u rċevuti tal-VAT fejn applikabbli skont il-Liġi fiskali
- ii. Kisbiet tal-għanijiet
- iii. Spjegazzjoni ċara tal-miżuri li ttieħdu għall-fini ta' disseminazzjoni għal kull kisba tal-proġett fir-rapport finali

7.4 | B'LIEMA MANJIERA SE JIĠI EŻEGWIT L-IŻBORŻAR?

L-ewwel pagament se jkun qed jingħata bil-quddiem, lill-entità/organizzazzjoni mal-iffirmar tal-ftehim ta' għotja. Il-kumpliment tal-pagament finali ser ikun qed jingħata ġaladarba r-rapport finali jiġi pprezentat flimkien mal-irċevuti fiskali kollha, fejn applikabbli, skont il-Liġi fiskali u dokumentazzjoni relatata mal-ispiza globali tal-inizjattiva kif ukoll prova li l-inizjattiva tkun verament seħħet. Il-persentaġġ tal-pagament bil-quddiem u dak finali li ser jingħata jiġi dterminat skont il-valur tal-proġett kif indikat f' Paragrafu 2

8 | SPEJJEŻ INELIĠIBBLI

- i. Spejjeż koperti minn skemi oħra ta' finanzjament mill-Gvern jew mill-UE
- ii. Spejjeż li m'humiex iġġustifikati jew inklużi fil-budget sottomess fl-applikazzjoni elettronika

- iii. Spejjeż mhux minfuqa fil-perjodu tal-proġett u stipulat fil-ftehim
- iv. Spejjeż li ma jistgħux jiġu identifikati u vverifikati b'mod ċar u li m'humiex appoġġjati permezz ta' dokumentazzjoni originali
- v. Spejjeż li m'humiex iddikjarati fi qbil mar-rikjesti tal-liġi fiskali
- vi. Spejjeż addizzjonali minfuqa fuq proġetti li jaqbzu l-massimu tal-għotja ta' €5,000, inkluż il-VAT, taħt din l-Iskema

9 | L-EBDA FINANZJAMENT DOPPJU

Proġetti milqugħa taħt l-Iskema Solidarjetà mal-Vittmi tad-Droga ma jistgħux ikunu qed jirċievu l-ebda Finanzjament ieħor mill-Gvern jew mill-Unjoni Ewropea.

Biex jiġi evitat ir-riskju ta 'finanzjament doppju', l-applikant għandu jindika fir-relevanti sezzjoni tal-formola tal-applikazzjoni elettronika, is-sorsi u l-ammonti ta' kwalunkwe finanzjament riċevut jew li saret applikazzjoni għalih fl-istess sena finanzjarja.

Il-proġetti kollha għandhom iħarsu l-liġijiet ta' Malta

PARTI D: PROCĊEDURI

10 | ELIĠIBILTÀ, EVALWAZZJONI U PROCĊEDURA TAL-GHOTI

L-applikazzjonijiet kollha li jiġu sottomessi permezz tal-mezzi pprovduti jiġu evalwati skont kriterju ta' eliġibiltà u esklużjonijiet.

L-applikazzjonijiet elettronici li b'suċċess jissuperaw dan l-iċċekkjar jiġu evalwati mill-bord assessor appuntat mill-Ministru għall-Ġustizzja u l-Governanza u mill-Ministru għall-Intern, is-Sigurtà Nazzjonali u l-Infurzar tal-Liġi.

Kull applikazzjoni tingħata l-marki skont il-kriterji msemmija diġà hawn fuq u stabbiliti mill-bord assessor appuntat mill-Ministru għall-Ġustizzja u l-Governanza u mill-Ministru għall-Intern, is-Sigurtà Nazzjonali u l-Infurzar tal-Liġi. L-iskor tal-applikazzjoni jiġi mniżżel f'forma ta' lista u l-applikazzjonijiet ikklassifikati (abbazi tal-iskor) għandhom jingħataw il-finanzjament f'sekwenza, sakemm il-fondi allokatu jkunu ngħataw kollha.

11 | FTEHIM TA' GHOTJA

L-organizzazzjoni li tingħata l-finanzjament għandha tiffirma ftehim ta' għotja mal-korp tal-għotja. Dan il-ftehim għandu jniżżel bil-miktub obligazzjonijiet kuntrattwali bejn il-benefiċjarju u l-korp rispettiv u li għandu jinkludi dettalji tal-finanzi u tal-ispejjeż.

Il-finanzjamenti mogħtija ma jistgħux jiżdiedu, għaldaqstant għandhom jitqiesu bħala l-massimu. Dan ifisser li l-finanzjamenti taħt l-ebda ċirkostanza ma jistgħu jiġu emendati.

L-approvazzjoni ta' applikazzjoni mhux neċessarjament tfisser għoti ta' finanzjament li jaqbel mal-ammont mitlub mill-applikant (dan il-finanzjament jista' jiġi mnaqqas).

12 | ŻBORŻAR

12.1 | IR-RAPPORT FINALI U FINANZJARJU

Rifużjoni sħiħa tal-kumpliment tal-għotja tkun approvata u mogħtija galadarba r-rapport finali u d-dokumenti fiskali fejn applikabbli jiġu sottomessi u vverifikati sal- 31 t'Ottubru 2022.

Dokumenti oħrajn li għandhom jiġu sottomessi flimkien mat-talba għal żborżar għandhom jinkludu:

- Rapport deskrittiv qasir tal-attività, akkumpanjat minn evidenza fotografika tal-attività flimkien ma' letteratura oħra rilevanti tal-attività.
- Stqarrija tal-ispejjeż bid-dettalji tad-data, il-fornitur, deskrizzjoni tal-ispejjeż u l-ammont
- Ir-rapport finali tal-proġett, inkluz il-breakdown tal-ispejjeż marbuta mal-proġett, irid ikun iċċertifikat u vverifikat mill-Awditur imqabba mill-Ġhaqda Volontarja.

12.2 | RIFUŻJONI TA' FLAS JEKK PROĠETT MA JITWETTAQX

F'każ li l-Għaqda Volontarja ma' tkomplix bil-proġett wara li tingħatalha l-ewwel pagament mall-iffirmar tal-Ftehim tal-Għotja, jiġi riservat id-dritt li tintalab ir-refużjoni s'hih tal-ewwel pagament li jkun ingħatalha, jew ta' parti kemm il-darba l-Għaqda Volontarja tissottometti ġustifikazzjoni valida dwar dan in-nuqqas inkluż breakdown ta' xi spejjeż li tkun laħqet għamlet

13 | AWDITJAR U MONITERAĠĠ

L-applikazzjonijiet meqjusa elegibbli u li gawdew minn żborżar għandhom ikunu suġġetti għal verifikar minn naħa tal-uffiċjali tad-Direttorat għall-Iżvilupp tal-Politika u Implimentazzjoni ta' Programmi fi ħdan il-Ministeru għall-Ġustizzja u l-Governanza, liema verifikar jista' jinkludi viżiti fuq il-post jew anki ċċekkjar ta' dokumenti u proċessi. Meta mitluba, għandha tkun ipprezentata d-dokumentazzjoni kollha disponibbli, inkluża l-evidenza ta' attivitajiet mixtieqa tal-proġett.

14 | PROTEZZJONI TAD-DATA

Data personali li tingħata lill-Ministeru għall-Ġustizzja u l-Governanza u lill-Ministeru għall-Intern, is-Sigurtà Nazzjonali u l-Infurzar tal-Liġi għall-fini ta' aġġudikazzjoni ta' din l-iskema tiġi pproċessata fi qbil mal-obbligi komunitarji skont il-liġi u f'konformità mad-dispożizzjonijiet tar-regolament (UE) 2016/679 tal-Parlament Ewropew u tal-Kunsill tas-27 t'April 2016 dwar il-protezzjoni tal-persuni naturali f'dak li jirrigwarda l-ipproċessar tad-data personali u dwar il-moviment hieles ta' din l-istess data u kwalunkwe emendi sussegwenti mill-Ministeru għall-Ġustizzja u l-Governanza u minn imsieħba soċjali oħra u awtoritajiet kompetenti bil-mandat sabiex jaġġudikaw, jimmoniterjaw, jesegwixxu fl-aspett, jikkontrollaw u jawditjaw proġett/kuntratt.

15 | LINJA TAŻ-ŻMIEN

Dawk interessati huma mitluba jissottomettu l-proposta tagħhom kif ġej:

It-tnedija tal-iskema:

12 ta' Novembru 2021

Is-sottomissjoni tal-applikazzjonijiet:

Mid-data tat-tnedija tal-iskema sa nofs in-nhar tat-3 ta' Diċembru 2021

Proġetti iridu jitlestew:

Sat-30 ta' Settembru 2022

Is-sottomissjoni tar-rapport finali:

Sal-31 ta' Ottubru 2022

ANNES 1: L-IŻVILUPP TA' PROĠETT TAJJEB TAHT L-ISKEMA - SOLIDARJETÀ MAL- VITTMĪ TAD-DROGA

Hawn taht tista' ssib iżjed suggerimenti li jistgħu jgħinuk tiżviluppa proġett tajjeb:

- I. Proġett għandu jkun ċar fir-razzjonal tiegħu billi jiddeskrivi b'manjiera ċara l-inizjattiva li qiegħda tkun proposta u jkun identifikat kif - u permezz ta' liema mezzi - se jkun qiegħed iħalli impatt fuq l-għan tal-iskema
- II. Id-disinn tal-proġett għandu jkun relatat mal-obiettivi tiegħu, mal-kisbiet tal-proġett u għandu jkun definit b'mod ċar, realistiku, u bbilancjat. Id-disinn tal-proġett għandu jsegwi l-logistika tal-proġett propost u jinkludi fid-dettall informazzjoni dwar attivitajiet preparatorji, attivitajiet tal-proġett u attivitajiet ta' reklamar.
- III. Li jkun hemm impatt ifisser effett b'saħħtu fuq xi haġa jew xi ħadd. Proġett tajjeb għandu għanijiet ċari u li jistgħu jintlaħqu b'risq impatt immedjat, kif ukoll pjan fit-tul dwar l-impatt li jista' jkun hemm fuq il-komunità immedjata u dik iżjed wiesgħa.
- IV. Il-vizibiltà tal-proġett hija ingredjent ewlieni għal proġetti ta' suċċess. Il-vizibiltà tal-proġett tirreferi għall-ħtieġa li daww kollha nvoluti jkunu konxji tal-għanijiet u tal-obiettivi tiegħu u li għadd ta' mizuri jiġu meħuda sabiex ikun żgurat li l-proġett qed ikun ikkomunikat lill-komunità wiesgħa. Għaldaqstant l-applikazzjoni għandha tinkludi l-inizjattivi li l-benefiċjarju se jkun qiegħed juża sabiex irawwem kuxjenza dwar il-proġett. Dawn jistgħu jinkludu pakketti ta' informazzjoni, oġġetti promozzjonali, ġurnalisti mistiedna sabiex josservaw, stqarrijiet għall-istampa u attivitajiet ta' networking soċjali (online u offline).
- V. Kull proġett għandu jkun pubbliċizzat b'ħala proġett ko-finanzjat mill-Ministeru tal-Ġustizzja u Governanza u mill-Ministeru għall-Intern, is-Sigurtà Nazzjonali u l-Infurzar tal-Liġi, kif ukoll għandu jintuża l-logo u referenza għall-iskema f'kull attività.
- VI. Kull Għaqda Volontarja inkluz iċ-ċentri li topera minnhom tista' tibgħat aktar minn applikazzjoni elettronika waħda bi proġetti differenti sa massimu ta' erba' (4) proġetti. Madankollu proġett wieħed (1) biss jista' jiġi magħżul biex jibbenefika minn din l-iskema, għal kull Għaqda Volontarja jew ċentru li topera minnu. Il-proġetti mibgħuta mill-istess għaqda jew ċentru jiġu evalwati kollha mill-Bord Assessur u jikkwalifika biss l-iktar proġett li jkun għab l-aktar marki.